

Fil-Qorti tal-Maġistrati (Malta)

Bhala Qorti ta' Ġudikatura Kriminali

Magistrat dottor Aaron M. Bugeja M.A. Law, LL.D. (*melit*)

Il-Pulizija

vs

Romina Bugeja

Il-Qorti rat l-imputazzjoni migjuba kontra **Romina Bugeja**, li għandha l-karta tal-identita bin-numri 325677M li permezz tagħha hija għet akkużata talli fl-1 ta' Settembru 2014 u fil-15 ta' Settembru 2014 fir-residenza "Edera", Triq Mons Anton Cilia, Haż-Żebbuġ, Malta mingħajr ħsieb li tistax jew li tagħmel ħsara kontra l-liġi, iżda biss biex teżercita dritt li tippretendi li kellha, fixklet lil Emanuel Bugeja fil-pussess ta' ħwejġu b'xi mod ieħor, kontra l-liġi.

Rat l-atti tal-kawża;

Rat id-dokumenti u semgħet il-provi prodotti.

Ikkunsidrat : -

Illi mill-provi prodotti jirrizulta li fid-dati in kwistjoni bejn l-imputata u l-parte civile l-imputata kienet digá ddeçidiet li tibda proceduri ta' separazzjoni personali minn ma zewgħa l-parte civile. Biss għe soddisfaçentement ippruvat ukoll li fid-dati in kwistjoni u bejnhom, l-imputata, minn jeddha, mingħajr ftehim ma zewgħa u mingħajr l-awtorita tal-awtorita' għudizzjarja, għazlet li ssakkar almenu zewgħt ikmamar fid-dar matrimonjali tagħha. L-imputata tiddefendi ruħa billi tgħid li hija għamlet dan biex tiddefendi lilha nnifisha minn xi atti t'aggressjoni eżercitati kontriha mill-parte civile kif ukoll għax kienet qegħda tibza li zewgħa l-parte civile setgħa jagħmlilha xi haġa hażina.

Ma għe pruvat li fil-perjodu in kwistjoni kien hemm il-ftehim bejnha u bejn zewgħa li hija setgħet liberament issakkar il-bibien ta' dawn iż-zewgħt ikmamar. L-anqas ma ngiebet il-prova li hija kienet awtorizzata tagħmel dan mill-Qorti kompetenti.

Fil-kawza *Il-Pulizija versus Eileen Said* deçiza mill-Qorti tal-Appell Kriminali fid-19 ta' Ġunju 2002 mill-Imħallef Joseph Galea Debono intqal : -

Illi l-appellanti instabet haġa tar-reat ta' "ragion fattasi" jew dak li jissejjah "the exercise of a pretended right". Illi din l-azzjoni bazata fuq l-Artikolu 85 tal-Kap.9 tal-Ligijiet ta' Malta hija speci ta' zona grigja bejn il-kamp civili u dak kriminali, tant li Sir Andrew Jameson meta kien qed jigi abbozzat il-Kodici Penali Malti kien osserva fir-Rapport tiegħu fir-rigward li :- "It is doubtful whether acts of this kind would not be better

left to the operation of the ordinary civil remedies by way of interdict of or claim for damages.....” (Ara Prof. Sir Anthony Mamo - Notes on Criminal Law” (Parti Speċjali) Vol. II).

Fil-fehma ta’ din il-Qorti, fil-Liġi Maltija, l-elementi ta’ dan ir-reat kif imħadna fil-ġurisprudenza Maltija jirriflettu l-analizi tal-ġurista Taljan Francesco Carrara fil-kitba tiegħu *Esposizioni dei Delitti in specie – parte speciale del Programma del corso di diritto criminale*, Volum 5, Lucca, 1868, fejn, f’pagna 487, para 2850 itenni l-elementi ta’ dan ir-reat bħala :-

1.o Un *atto esterno* che spogli altri di un *bene che gode*, e sia eseguito contro la opposizione o espressa o presunta di questo – 2.o *Credenza* di far quest’atto in esercizio di un diritto – 3.o *Coscienza* di fare di privato braccio quello che dovrebbe farsi per autorità di magistrati – 4.o *Mancanza di titolo piu’ grave*.

Fil-fatt kemm f’sentenzi qodma bħal dik mogħtija mill-Imħallef W. Harding fil-każ *Il-Pulizija vs. Giuseppe Bonavia et* (App.Krim. 14.10.1944 , Vol.XXXII - IV , p.768) kif ukoll f’sentenzi aktar reċenti bħal dik mogħtija mill-Imħallef Lawrence Quintano fil-kawża *Il-Pulizija vs Anthony Zahra*, nhar l-20 ta’ Ġunju 2014 jirriflettu dawn l-elementi skont il-Carrara in kwantu ġew ritenuti li jinkludu :-

- a) att estern li jimpedixxi persuna oħra minn dritt li hija tgawdi, u li jkun sar bid-dissens esplicitu jew implicitu ta’ dik il-persuna ;
- b) l-imputat irid jemmen li qed jaġixxi bi dritt ;
- c) ix-xjenza tal-imputat li qed jieħu b’idejh dak li suppost jieħu tramite l-proċess legali ;
- d) li l-att ma jinkwadraz ruħu f’reat aktar gravi ;

Issa hawnhekk si tratta ta' persuni mizzewgin li għadhom fi stadju ta' separazzjoni personali. Ma hemm ebda decizjoni ta' Qorti jew kuntratt bejniethom li jirregola d-drittijiet rispettivi. Huma baqgħu jirrisjedu t-tnejn li huma fl-istess fond, ossija fl-istess dar matrimonjali, għalkemm jorqdu fi kmamar separati. Bil-fatt li l-imputata sakkret il-bibien ta' dawn iż-żewġt ikmamar hija għalqet l-aċċess lil żewgħa għal dawn iż-żewġt ikmamar. **Sa dak il-punt** iċ-ċwieviet kienu miżmuma minnha u ma jirriżultax li kien hemm ċwieviet oħra li bihom il-parte civile setgħa jiftaħ il-bibien ta' dawn il-kmamar. Naturalment il-parte civile ma setgħax jaqbad u jisfronda jew jiżgassa dawn il-bibien. Huwa għażel li jirrikorri għall-awtorita' ġudizzjarja. L-imputata dan ma għamlitux.

Fil-kawża fl-ismijiet : *Il-Pulizija vs Raymond Pace*, deciza mill-Qorti tal-Appell Kriminali nhar l-1 ta' Dicembru 2000 gie deciz is-segwenti : -

Fil-fehma tal- Qorti, meta l-konjugi jistabilixxu d-dar matrimonjali skond l-Artikolu 3A tal-Kodici Civili, huma jkollhom dritt ta' tgawdija ugwali ta' l-imsemmija dar; huma għandhom jitqiesu bhala "ko-possessuri" tad-dar matrimonjali indipendentement minn jekk id-dar tkunx tappartjeni, cioe` bhala proprjeta`, kollha kemm hi jew sehem minnha lil parti wahda mill-mizzewgin (ara s-subartikolu (2) tal- Artikolu 3A imsemmi). Bhala ko-possessuri, kull wiehed mill-konjugi għandu dritt jagħmel uzu ragjonevoli mid-dar b'mod li ma jipprivax lill-parti l-oħra mit-tgawdija ragjonevoli tal-istess dar (ara f'dan is-sens is-sentenza ta' din il-Qorti tas-7 ta' Jannar, 1998 fl-ismijiet *Il-Pulizija v. Georgina Gauci* li għaliha għamli referenza kemm l- appellant kif ukoll l-Avukat Generali). Il-konjugi jibqgħu hekk ko-possessuri anke jekk parti minnhom, fil-pendenza ta' kawza ta' seperazzjoni, titlaq mid-dar matrimonjali, sakemm ma jkunx hemm ordni ta' qorti kompetenti li tiddetermina min mill-konjugi għandu jibqa', *pendente lite*, f'dik id-dar ad esklużjoni tal-parti l-oħra (Artikolu 46, Kap.

16). Kieku kien mod iehor, cioe` kieku l-parti li thalli d-dar matrimonjali *pendente lite* titef id-dritt tagħha ta' tgawdija tad-dar u d-dritt li x'hin trid terga' tidhol f'dik id-dar, anke jekk temporanjament, tigi nieqsa incentiva kbira ghar- rikonciljazzjoni bejn il-partijiet; u, kif inhu risaput, il-ligi tiffavorixxi r-rikonciljazzjoni (ara l-Artikoli 37(2), 42(1) U 58(1) tal-Kap. 16).

Din il-Qorti tinterpreta din is-sentenza li tinkludi l-jedd tad-tgawdija għad-dar kollha – ossija tal-kmamar u l-ambjenti kollha li jiffurmaw l-istess dar. Għalhekk il-principju li japplika għall-bieb ta' barra għandu jiġi ritenut applikabbli wkoll għall-bibien interni tal-kmamar fl-istess dar matrimonjali. Altrimenti l-insenjament ta' din is-sentenza (u diversi oħrajn li segwewha) jiġi stultifikat.

Il-Qorti tal-Appell Kriminali, fl-għerf tagħha, taf li jista' jkun hemm ċirkostanzi fejn persuna tista' tħoss l-inkolumnita tagħha mhedda għal raġuni jew oħra. Għalhekk l-istess sentenza tipprovdi wkoll ir-rimedju:-

S'intendi, dan ma jfissirx li minn jibqa' fid-dar matrimonjali ma jistax jiehu dawk il-prekawzjonijiet ragjonevoli sabiex jassigura, per eżempju, li terzi persuni li ma għandhomx dritt jidhlu fid-dar ma jidhlux. Tali prekawzjonijiet ragjonevoli jistghu jkunu jirrikjedu t-tibdil tac-cavetta tal-bieb ta' barra; pero` jekk isir hekk irid jiġi assigurat mill-banda l-oħra li l-parti li tkun halliet id-dar matrimonjali jkollha l-possibilita` li tidhol fid-dar x'hin trid, u, jekk tkun trid, anke li tibqa' f'dik id-dar.

S'intendi l-prekawzjonijiet li xtaqet tiegħu l-imputata kienu li jekk ma ġgibx il-kunsens ta' żewġha biex tkun tista' ssakkar dawn il-kmamar, almenu tadixxi lill-Qorti kompetenti għall-awtorizzazzjoni meħtieġa.

Iżda qatt li tagħmel *di privato braccio* dak li huwa riżervat għall-awtorita ġudizzjarja.

Fil-kawża fl-ismijiet *Il-Pulizija vs Joseph Bongailas*, deċiża mill-Qorti tal-Appell Kriminali nhar it-22 t'Ottubru 2001 gie deċiż li :-

Mela dan l-Artikolu 85 tal-Kodici Kriminali, bl-ewwel rekwizit tiegħu, kjarament iqis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-uzu jew dgawdija ta' dik il-haga.

Issa f'dan il-każ preżenti huwa veru li l-imputata ma bidlitx is-serratura taċ-ċwieviet tal-bibien interni. Iżda bl-azzjoni unilaterali tagħha, konsapevoli mill-fatt li żewġha ma kellux ċwieviet extra, hija kienet qegħda fil-fatt taqfel lil żewġha barra minn dawn il-kmamar fid-dar matrimonjali, mingħajr ma ħallietlu mezz kif ikun jista' jaċċedi għalihom għajr ħlief billi jisfronda l-istess bibien u mhux bil-mezz naturali kif bieb jinfetaħ skont il-mezz ta' sokor li jkollu.

Tant hu veru li huwa ma setgħax jerga jidhol f'din il-parti tal-fond matrimonjali għajr ħlief meta mbagħad mar u rnexxielu jakkwista sett ċwieviet godda mill-ħanut li mingħandu snin qabel kien xtara s-serraturi għal dawn il-bibien. Mhux talli hekk talli kellu jixtri s-sensiela kollha taċ-ċwieviet disponibbli għal dawn it-tip ta' serraturi in kwantu ma kellux idea liema ċavetta setgħet kienet taqbel mas-serratura tal-bibien interni tad-dar tiegħu.

Pero dan il-fatt ma jincidi bl-ebda mod fuq in-nuqqas tar-responsabbilta' tal-imputata f'dan il-kaz u fil-perjodu rilevanti għal din il-kawża. Dan peress li għaliha, l-intenzjoni tagħha kienet li, tajjeb jew ħażin, minn jeddha, mingħajr ftehim ma' żewġha u mingħajr awtorizzazzjoni għudizzjarja, ssakkar dawn il-bibien u ccaħhad lil żewġha mill-unika cwievet li kienu disponibbli għalihom u b'hekk taqflu barra l-imsemmija kmamar bil-konsegwenza li ccaħdu mill-aċċess li huwa legalment kellu għall-imsemmija kmamar. Il-fatt li żewġha rnexxielu jottjeni kopja ta' cavetta wara li l-imputata kienet għamlet din l-azzjoni ta' ssikkar tas-serratura ma jeżonerahix mir-responsabbilita' tagħha li twettaq l-azzjoni unilaterali hawn fuq deskritta fl-ewwel lok.

Kif intqal ukoll fis-sentenza *Said* hawn fuq imsemmija :-

Issa fil-kaz in ezami, ma hemmx dubju li Raymond Said kellu id-dritt li jgawdi il-flat de quo larba kienet ghadha ma saritx separazzjoni bejnu u bejn martu li tassenjalha dan il-post bi proprjeta' jew uzu esklussiv . Lanqas ma kien hemm xi digriet tas-Sekond' Awla jew tal-Prim' Awla tal-Qorti Civili li jallontanah mill-post de quo "pendente lite" .

Bl-azzjoni tagħha li ssakkar il-kmamar de quo, l-imputata ma kienetx qegħda biss iccaħhad lill-parte civile mill-aċċess għall-imsemmija kmamar iżda wkoll mill-aċċess u t-tgawdija tal-oggetti formanti parti mill-komunjoni tal-akkwisti misjuba fl-imsemmija kmamar. Hekk per eżempju jingħad ukoll fis-sentenza tal-Qorti tal-Appell Kriminali fl-ismijiet *Il-Pulizija vs. Lawrence Camenzuli* :-

B'dan il-mod, u għar-ragunijiet aktar 'il fuq imfissra fis-sentenza citata, hu

kien qed ifixkel lil martu fil-pussess ta' hwejjigha ossia jindahal fi hwejjigha, kemm ghal dik li hi d-dar matrimonjali kif ukoll ghal dawk li huma oggetti fid-dar li huma proprjeta` taghha jew li jiffurmaw parti mill-komunjoni tal-akkwisti. Ma jirrizultax li fil-perijodu in kwistjoni kien hemm ordni tal-qorti kompetenti li kienet tawtorizzah jaghmel hekk, ossia li kienet tiddetermina li hu seta' joqghod fid-dar matrimonjali ad esklużjoni ta' martu. Jekk kien qieghed jibza' ghall-inkolumita` tieghu, l-appellant kellu rimedji gudizzjarji li seta' jaghmel uzu minnhom - seta' per eżempju dak iz-zmien irrikorra quddiem is-Sekond'Awla tal-Qorti Ciuvili skond l-artikolu 6A tal-Kap. 16. Ma setax, pero`, jiehu l-ligi f'idejh u jippriva lil martu mit-tgawdija tad-dar matrimonjali u ta' l-oggetti ta' go fiha. Ghalhekk kienet korretta l-ewwel Qorti meta sabitu hati tar-reat kontemplat fl-artikolu 85 tal-Kodici Kriminali.

Fil-parametri ta' dak kollu mistqarr aktar il-fuq din il-Qorti taqbel ma' dan l-insenjament tal-Imħallef David Scicluna f' din il-kawza imsemmija.

Din il-Qorti tqis li l-elementi kollha tar-reat ta' ragjon fattasi ġew debitament pruvati u integrati f' dan il-każ : -

- a) L-ewwel element huwa pruvat ġhaliex l-azzjoni tal-imputata li ssakkar lill-żewġha barra mill-kmamar imsemmija kien jikkostitwixxi att estern li mpedixxa lil żewġha minn dritt li huwa jgawdi, u li dan sar bid-dissens esplicitu jew implicitu ta' żewġha – tant li wassal mhux biss għal diversi diverbji oħra iżda wkoll sfoċa f' dawn il-proċeduri penali;

- b) l-imputata kienet qegħda temmen li qed tagħxi bi dritt għaliex skontha hija kellha dritt li tissalvagwarda l-interessi tagħha f'darha u hwejjigha – proprjeta mibnija fuq art mogħtija mill-ġenituri tagħha lilha, iżda mibnija bi flusha u flus żewgħa;
- c) ix-xjenza tal-imputata li qed jieħu b'idejha dak li suppost jieħu tramite l-proċess legali huwa wkoll ippruvat għaliex hija kellha d-dmir li jew tottjeni l-kunsens ta' żewgħa jew li tadixxi l-Qorti kompetenti għad-debita awtorizzazzjoni – haġa li hija ma għamlitx – għalkemm tistqarr fix-xieħda tagħha li f'xi mument meta spiċċaw quddiem il-Pulizija kien allegatament sar ftehim ma' żewgħa biex hi tkun tista ssakkar il-kmamar de quo – għalkemm ma nġiebet ebda prova li dan il-ftehim sar u sar qabel id-dati rilevanti għal dan il-każ;
- d) li l-att ma jinkwadrix ruħu f'reat aktar gravi. F'dan il-każ, ma jirriżultax li l-azzjoni tagħha tinkwadra ruħha f'reat aktar serju minn dak tar-*ragion fattasi*.

Decide

Li wara li rat l-Artikolu 85(1) tal-Kapitolu 9 tal-Liġijiet ta' Malta qegħda ssib lill-imputata Romina Bugeja haġta tal-imputazzjoni miġjuba kontra tagħha; iżda peress li fiċ-ċirkostanzi ta' dan il-każ hija tal-fehma li jeżistu

l-elementi rikjesti mill-Ligi taht l-Artikoli 7(2) u 22(1) tal-Kapitolu 446 tal-Ligijiet ta' Malta, tenut kont tax-xorta tar-reat u c-cirkostanzi li sehnew fih, il-Qorti tqis li mhux spedjenti li twahhal piena, izda li ghandhom jigu applikati d-disposizzjonijiet tal-istess Artikolu 22 tal-Kapitolu 446 tal-Ligijiet ta' Malta, u ghalhekk il-Qorti qeghda taghmel ordni li biha tillibera lill-hatja bil-kundizzjoni li ma taghmilx reat iehor matul il-perjodu ta' sitt xhur mid-data tal-lum.

Ai termini tal-Artikolu 22(3) tal-Kapitolu 446 tal-Ligijiet ta' Malta il-Qorti fissret lill-hatja bi kliem car u li jinftiehem l-effetti tal-ordni ghall-liberazzjoni kondizzjonata fis-sens li jekk taghmel reat iehor matul dan il-perjodu ta' liberazzjoni kondizzjonata, il-hatja tkun tista' tinghata sentenza ghar-reat originali.

Moghtija illum il-11 ta' Dicembru 2015 fil-Qrati tal-Gustizzja, Valletta.

Aaron M. Bugeja.